

ರಾಕಣ್ ಭದ್ರಾಚಿ ಫಿರ್ಗಜ್, ಅಂಜೆಲೊರ್

ನವೆಂಬರ್ 18, ಸಾದ್ಯಾಕಾಳಾಚೊ ತೆತ್ತಿಸಾವೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 19,612.00
2. ಆಜ್ ಭುರ್ಗ್ಯಾಂಕ್ ದೊತೊರ್ನಿಚಾ ವೆಳಾರ್ ಬೈಬಲ್ ಕ್ವಿಜ್ ಆಸಾ. ಭುರ್ಗ್ಯಾಂನಿ ದೊತೊರ್ನಿಕ್ ವೆಳಾರ್ ಯೇಂವ್ಕ್ ವಿನಂತಿ.
3. ಯೆಂವ್ಚ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಂವ್ಚೆಂ ದಾನ್ ಸಾಮೆ ಮಿಸಾಂವಾ ಖಾತಿರ್ ಜಾವ್ನಾಸ್ತಲೆಂ
4. ಆಜ್ ಭುರ್ಗ್ಯಾಂಚೊ ದೀಸ್ ಆಚರ್ನಿತಾಂವ್. ಆಮ್ಚ್ಯಾ ಸರ್ವ್ ಭುರ್ಗ್ಯಾಂಕ್ ಶುಭಾಶಯ್ ಪಾಠಯ್ತಾಂವ್ ಆನಿ ತಾಂಚೆರ್ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್.
5. ಗೆಲೆತ್ಯಾ ಆಯ್ತಾರಾ ಭುರ್ಗ್ಯಾಂಚಾ ದಿಸಾಕ್ ತಯಾರಾಯ್ ಜಾವ್ನ್ ಖೆಳ್ ಆಸ್ಲೆ. ಹ್ಯಾ ಖೆಳಾಂತ್ ವಾಂಟೊ ಘೆತ್ಲಲ್ಲ್ಯಾ ಆನಿ ಜಿಕ್ಲಲ್ಲ್ಯಾ ಭುರ್ಗ್ಯಾಂಕ್ ಆಮ್ಚೆಂ ಅಭಿನಂದನ್. ಭುರ್ಗ್ಯಾಂಚಾ ಫೋಟೋ ಸ್ಪರ್ಧ್ಯಾಂತ್ ತಶೆಂಚ್ ಖೆಳಾಂತ್ ಜಿಕ್ಲಲ್ಲ್ಯಾ ಸರ್ವ್ ಭುರ್ಗ್ಯಾಂಕ್ ಆಜ್ ಸಾಂಜೆಚಾ ಕಾರ್ಯಕ್ರಮಾ ವೆಳಾರ್ ಬಹುಮಾನ್ ವಾಂಟ್ಲಲ್ಯಾಂವ್. ಭುರ್ಗ್ಯಾಂಕ್ ಖೆಳ್ ಚಲವ್ನ್ ವರುಂಕ್ ಕುಮೊಕ್ ಕೆಲ್ಲ್ಯಾ ಯುವ ಆನಿ ಸಾಂಸ್ಕೃತೀಕ್ ಸಮಿತಿಚಾ ಸಾಂದ್ರ್ಯಾಂಕ್, ಸಿಸ್ಟ್ಯಾಂಕ್ ಆನಿ ಶಿಕ್ಷಕಿಂಕ್ ಆಮಿ ಅಬಾರ್ ಮಾಗ್ತಾಂವ್ ಆನಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.
6. ಆಜ್ ಸಾಂಜೆರ್ 5.30 ವರಾರ್ ಭುರ್ಗ್ಯಾಂಚಾ ದಿಸಾಚೆಂ ಕಾರ್ಯೆಂ ಉಗ್ತಾ ಮೈದಾನಾರ್ ಸಾದರ್ ಜಾತಾಲೆಂ.ಸುಮಾರ್ 130 ಜಣಾಂ ಭುರ್ಗ್ಯಾಂ ಥಾವ್ನ್ ಮನೋರಂಜನ್, ಉಪ್ರಾಂತ್ ಅಂಜೆಲೊರ್ ಕಲಾಕರಾಂ ಥಾವ್ನ್ **ಬೆಸ್ಸೆಂಚ್ ಘಡ್ಪಡಿ** ಮ್ಹಳ್ಳೊ ಹಾಸ್ಯಭರಿತ್ ನಾಟಕ್ ಆಸಾ. ಕಾರ್ಯಾವೆಳಾರ್ ಹಾಜರ್ ಜಾಲ್ಲ್ಯಾ ತುಮ್ಕಾಂ ಸರ್ವಾಂಕ್ ಥಂಡ್ ಪೀವನ್ ಆನಿ ಖಾಣ್ ವಾಂಟಾಂವ್. ವೆದಿಂ ಕಾರ್ಯೆಂ ನಾಂ ಭುರ್ಗ್ಯಾಂಕ್ ಬಹುಮಾನಾ ದಿಂವ್ಚಿಂ ಮಾತ್. ದೆಕುನ್ ಭುರ್ಗ್ಯಾಂಕ್ ತಶೆಂ ಕಲಾಕರಾಂಕ್ ಉತ್ತೇಜನ್ ದೀಂವ್ಕ್ ತುಮಿ ವ್ಹಡಾ ಸಂಖ್ಯಾನ್ ವೆಳಾರ್ ಯೇಂವ್ಕ್ ವಿನಂತಿ ಕರ್ತಾಂವ್. ತುಮ್ಚ್ಯಾ ನಾಂವಾನ್ ಸರ್ವ್ ಭುರ್ಗ್ಯಾಂಕ್ ಆನಿ ಕಲಾಕರಾಂಕ್ ಸರ್ವ್ ಯಶಸ್ವಿ ಮಾಗ್ತಾಂವ್. ಸಾಂಜೆಚಾ ವೆಳಾರ್ ದೊವ್ ಪಡೊಂಕ್ ಆಸಾ. ದೆಕುನ್ ಮಾತೆಂ ದಾಂಪುಕ್ ಕೇಪ್, ತುವಾಲೊ ಹಾಡುಂಕ್ ಉಡಾಸ್ ಕರ್ತಾಂವ್. ತುಮ್ಚಿಂ ವಾಹನಾಂ ಗಾರ್ಡಿಯನ್ ಇಸ್ಕೊಲಾಚಾ ಮೈದಾನಾರ್ ಪಾರ್ಕ್ ಕರುಂಕ್ ಉಲೊ ದಿತಾಂವ್.
7. ಯೆಂವ್ಚೊ ಆಯ್ತಾರ್ ಕ್ರಿಸ್ತ ರಾಯಾಚಾ ಪರ್ಬೆಚೊ ಆಯ್ತಾರ್. ತ್ಯಾ ದೀಸ್ ಪಾಪ್‌ಸಾಯ್ಬ್ ಫ್ರಾನ್ಸಿಸಾಚಾ ಲಾವ್ದಾತೊಸಿ (ಹರ್ಸಿಲೊ ಜಾಂವ್) ಮ್ಹಳ್ಳ್ಯಾ ಉಲ್ಯಾಕ್ ಸರಿ ಜಾವ್ನ್ ತಶೆಂ ಆಪ್ಲ್ಯಾ ಗೊವ್ಳಿಕ್ ದೀಕ್ಷೆಚಾ ಉಡಾಸಾಕ್ ಮಂಗ್ಳುರ್ಚ್ಯಾ ಗೊವ್ಳಿ ಬಾಪಾನ್ ಪ್ರಕೃತಿಚಿ ಜತನ್ ಆಮ್ಚಿ ಜವಾಬ್ದಾರಿ ಮ್ಹಳ್ಳೆಂ ಆಂದೋಲನ್ ಆಸಾ ಕರ್ನ್ ಆಮ್ಚ್ಯಾ ಇಗರ್ಜ್ಯಾಂನಿ, ಸಂಸ್ಥ್ಯಾನ್ ತಶೆಂ ಆಮ್ಚ್ಯಾ ಘರಾಚಾ ಜಾಗ್ಯಾರ್ ಝಡಾಂ ಲಾಂವ್ಕ್ ಉಲೊ ದಿಲಾ. ಆಮಿ ಹಾಂಗಾಸರ್ ಸಾಂಕೇತಿಕ್

ರಿತಿನ್ ಏಕ್ ರುಡ್ ಲಾಂವ್ಚೆಂ ಕಾರ್ಯಕ್ರಮ್ ದುಸ್ರ್ಯಾ ಮಿಸಾ ಉಪ್ರಾಂತ್ ಆಸಾ ಕೆಲಾಂ. ಹೆಂ ಕಾರ್ಯೆಂ ಯಶಸ್ವಿ ಕರುಂಕ್ ಹಾಂವ್ ತುಮ್ಕಾಂ ಉಲೊ ದಿತಾ.

8. ಮಂಗ್ಳುರ್ ದಿಯೆಸೆಜ್ ಕಥೊಲಿಕ್ ಕಾರೆಸ್ಟಿಟಿಕ್ ಪಂಗಡ್ ಹಾಣಿಂ ನವೆಂಬರಾಚಾ 24, 25, ಆನಿ 26 ತಾರಿಕೆರ್ ಯುವಜಣಾಂಕ್ ರೆತಿರ್ ಆಸಾ ಕೆಲ್ಯಾ. ಚಡ್ತಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.

9. ಸಾಂತ್ ಆಗ್ನೇಸ್ ಪಿಯು ಕಾಲೆಜಿಂತ್ ವೈಸಿಯಸ್ ಸೆಂಟ್ರಲ್ ಕೌನ್ಸಿಲಾನ್ ಚಲಯಿಲ್ಲಾ ಇನ್ವೆನಿಯಮ್ ಸ್ಪರ್ಧ್ಯಾಂತ್ ಆಮ್ಚ್ಯಾ ಫಿರ್ಗಜೆಚಾ ವೈಸಿಯಸ್ ಸಾಂದ್ಯಾಂನಿ ಕೊಂಕ್ಣಿ ಭಕ್ತಿಕ್ ಗಿತಾಂ ಸ್ಪರ್ಧ್ಯಾಂತ್ ತಿಸ್ರೆಂ ಸ್ಥಾನ್ ಅಪ್ಣಾಯ್ಲಾಂ. ವಿಜೇತಾಂಕ್ ಆಮಿ ಉಲ್ಲಾಸ್ ಪಾಟಯ್ತಾಂವ್.

10. ಕಥೊಲಿಕ್ ಸಭೆನ್ ವಾರಾಡ್ಯಾ ಮಟ್ವಾರ್ ಚಲವ್ನ್ ವೆಲ್ಲಾ ಭಾಷಣ್ ಸ್ಪರ್ಧ್ಯಾಂತ್ ಪಯ್ಲ್ಯಾ ವಿಭಾಗಾಂತ್ ಲೊರೆನ್ ಕ್ರಿಸ್ಟಾ ಫೆರ್ನಾಂಡಿಸ್ ತಿಸ್ರೆಂ ಸ್ಥಾನ್, ದುಸ್ರ್ಯಾ ವಿಭಾಗಾಂತ್ ಜೆನಿಷಾ ಡಿ ಸಲ್ಡಾನ್ಡಾನ್ ತಿಸ್ರೆಂ ಸ್ಥಾನ್, ಚೊವ್ತ್ಯಾ ವಿಭಾಗಾಂತ್ ವೆನ್ಸಿಟಾ ಡಾಯಾಸಾನ್ ಪಯ್ಲೆಂ ಆನಿ ಒಲಿಂಕಾ ಲೋಬೊನ್ ದುಸ್ರೆಂ ಸ್ಥಾನ್, ಆನಿ ಪಾಂಚ್ವ್ಯಾ ವಿಭಾಗಾಂತ್ ಶಾಂತಿ ಮರಿಯಾ ಆಲ್ಬುಕರ್ಕನ್ ತಿಸ್ರೆಂ ಸ್ಥಾನ್ ಅಪ್ಣಾಯಿಲಾಂ. ಹಾಂಕಾ ಆಮಿ ಅಭಿನಂದನ್ ಪಾಠಯ್ತಾಂ ಆನಿ ಉಲ್ಲಾಸಿತಾಂವ್.

11. ನವೆಂಬರಾಚಾ 19 ತಾರಿಕೆರ್ ಸಾಂಜೆರ್ 5 ವರಾರ್ ಥಾವ್ನ್ 7 ವರಾಂ ಪರ್ಯಾಂತ್ ಕ್ಯಾನ್ಸರ್ ಪಿಡೆವಿಶಿಂ ಮದರ್ ತೆರೆಸಾ ಟ್ರಸ್ಟ್ ಆಳಪೆ ಹಾಂಗಾಸರ್ ಶಿಬಿರ್ ಆಸಾ ಕೆಲಾ. ಹ್ಯಾ ಶಿಬಿರಾಕ್ ವಚೊನ್ ಹಾಚೊ ಫಾಯ್ಡೊ ಜೊಡುಂಕ್ ತುಮ್ಕಾಂ ಉಲೊ ದಿತಾ.

12. ಹ್ಯಾ ಹಪ್ತ್ಯಾಂತ್ ಮಿಟಿಂಗಾಂ:

ಆಂಜ್ ಸಂಪಾದಕೀಯ್ ಮಂಡಳಿಚೆ ಮೀಟಿಂಗ್ ನವೆಂಬರ್ 19 ತಾರಿಕೆರ್ ಸೊಮಾರಾ ಸಾಂಜೆರ್ 5.30 ವರಾರ್. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.

13. ನವೆಂಬರಾಚಾ 26 ತಾರಿಕೆರ್ ಸೊಮಾರಾ ಸಾಂಜೆರ್ 5.30 ವರಾರ್ ಆರ್ಥಿಕ್ ಸಮಿತಿಚೆ ಮೀಟಿಂಗ್ ಆಸಾ. ವಿಷಯ್:-ಕ್ರಿಸ್ಮಸ್ ಫೆಸ್ಟ್, ನವೆಂ ವರಸ್ ಆನಿ ಸಮುದಾಯೆಚೊ ದೀಸ್ ಆಚರಣ್. ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.

14. ಆಜ್ ಸಾಂಜೆರ್ ಜಮಾತಿ ಹೆ ಪರಿಂ ಅಸಾತ್

4.00 ವರಾರ್

ಇಗರ್ಜೆ ದುಸ್ರೊ- ಡೆನಿಸ್ ಆನಿ ಡೋರಾ ರೊಡ್ರಿಗಿಸ್

ಭಾಗೆವಂತ್ ಕುಟ್ಮಾ ವಾಡೊ - ಎಲಿಜಾ ಡಿಸಿಲ್ವಾ